

# Framløga løgmanns á ólavssøku 2006



Harra formaður.

Lotan við skráðgongu, guds-tænastu og kórsangi kennist tignarlig. Tjóðin øll steðgar á og fer úr gerandisháminum. Vit kenna felagsskapin so veruligan - kenna, at vit eru partur av sama samleika. Ivaleyst ásanna vit øll, at tað er ein framhjárrættur at vera borgari í hesum samfelag, sum er okkara, og sum vit øll eru so ómetaliga góð við. Hetta er góður føringur at hava við sær á ferðini, nú vit gerast alt meira partur av alheiminum.

Hóast ein hevur verið við í mong ár, so kennir ein framvegis háttidina so itókilig, ta ið farið verður oman í dómkirkjuna - nú fyri seinastu ferð í eina danska kirkju. Tú kennir ylin fara ígjøgnum teg, ta ið kórsangurin tekur at ljóma á Tinghúsvøllinum. Og soleiðis kennist eisini henda lotan, har eg fyri triðju ferð skal bera ólavssøkurøðuna fram.

Men samstundis ber hetta bød um, at fjórðurin hjá sitandi samgongu er meira enn hálv-rógvin. Vit standa á gáttini til okkara seinastu heilu tingsetu í hesum valseiði, og hóast vit hava rokkið nógv av setningini okkara, so eru enn mong týðningarmikil mál at avgreiða.

Vit lögdu fyri í 2004 við at siga, at vit ynsktu at skapa álit og arbeiðsfrið, tí hetta var fyrirtreitin fyri, at vit kunnu rokka úrlitum. Hetta visti seg at bera til.

Vit ynsktu at fáa vent búskapargongdini við at reka ein varn-

an, men tó arbeiðsstimbrandi búskaparpolitikki, og alt bendir á, at hetta hevur eydnast.

Vit vildu fáa víðurskiptini í sjálfstýrismálinum á føroyskar hendur, so at framtíðar tilgongdin skuldi liggja í hondunum á Føroya fólk og hesum høga tingi. Hetta er eisini komið í rættlag.

Tað kennist hugaligt, men lat tað vera okkum ein íbirtari til ikki at setast hendur í favn, men at halda áfram og greiða tey mongu týðningarmiklu málini, sum krevja skilagóðar loysnir. Og til hetta arbeiðið hava vit brúk fyri øllum góðum kreftum, eisini frá andstöðuni.

Harra formaður.

Tað stendur væl til í Føroyum.

Okkara búskapur er vorðin betri seinasta árið, og útlitini eru í løtuni bjørt fyri land okkara. Vit fegnast um, at arbeiðsloysið er sera lítið - minni enn í flestu Norðurlondum og í ES. Inntøkurnar í landskassan vaksa, samstundis sum Landsstýrið, eins og vit lovaðu, hevur givið skattalætta, sum stimbrar hugin at arbeiða og harvið eisini búskapin. Lønartýðningarnar eru øktar. Tað gongur væl í flestu pørtum av okkara vinnulívi. Trygga politiska støðan skapar álit, sum saman við einum skynsomum búskaparpolitikki gevur dirvi og trúgv upp á framtíðina.

## Familju- og bústaðarpakki

Hóast búskaparstöðan er góð, so eru tað enn tíverri tey, ið ikki hava nóg góðar figgjarligar umstøður.

Vit siggja, at húsaprísirnir hækka dag um dag. Tað kostar nú so nógv at keypa sær hús ella íbúð í miðstaðarøkinum, at tað nærur er vonleyst hjá ungum familjum, skulu tær ikki at binda seg figgjarliga til langt inn í ellisár. Oljuprísirnir eru methøgir, og tí er tungt at húsast hjá nógvum familjum og hjá eldri fólk.

Hetta vilja vit - og hetta fara vit - at gera nakað við!

Familjan fer at standa fremst í raðfestingunum á komandi figgjarlóg. Bústaðarpakkin, sum Landsstýrið fer at leggja fram, fer at gera tað lættari hjá ungum fólk og familjum, skulu tær ikki at binda seg figgjarliga til langt inn í ellisár. Oljuprísirnir eru methøgir, og tí er tungt at húsast hjá nógvum familjum og hjá eldri fólk.

Hetta fara vit at gera við tveimum lógaruppskotum - einum um lutaíbúðafelag og einum um bústaðapartafelag. Skipanin við lutaíbúðafelagum ger tað lættari hjá fólk við lægri inntøkum á Føroya fólk undir egið borð. Somuleiðis fara eldri fólk at kunna skifta hús síni um við minni bústaðir. Við hesum gerst bústaðarmynstrið fjølbroyttari.

Lógin um bústaðapartafelag fer at skipa Húsálansgrunnin og íbúðagrundin í eitt alment partafelag, sum skal figgja bústaðir til fólk við serligum tørv.

Landsstýrið fer at gera tað møguligt hjá lesandi at fara í barnsbrúðarfari, so at korini hjá teimum gerast betri.

Vit fara at leggja barnafrádráttin um til eitt útgjald. Hetta merkir, at eisini tey, sum onga arbeiðsinnøku hava, fáa barnastuðul. Umframt hetta ætla Landsstýrið at hækka stuðulin til barnafamiljur við serligum tørv.

Landsstýrið fer at leggja fram uppskot um sjúkradagpeningalóg, sum fer at gera, at tímalott fáa betri møguleikar at vera heima hjá sjúkum børnum, og eitt uppskot um felags foreldramynduleika fyri at styrkja stöðuna hjá bæði børnum og foreldrum.

Vit hava longu økt inngjaldið í Samhaldsfasta, og samsvarandi er útgjaldið nú hækkað. Frá 1. januar næsta ár fer tað veruliga at merkjast, tí tað hækka útgjaldið munandi. Saman við reguleringini av fólkapensjónini fer ein fólkapensjónistur, sum ikki hevur aðra munandi inntøku, at fáa 9.000 kr., og eini hjún 15.000 kr. um mánaðin.

Harumframt fer Landsstýrið at fremja ein víðfeyndandi eftirlónarreform, sum fer at bera við sær, at allir borgarar sum frá líður fara at gjalda til egna eftirlónarskipan. Hetta er ein neyðugur lutur fyri at tryggja komandi ættarlið góð pensjóns- og eftirlónarvíðurskipti. Eitt álit um pensjónsreforma kemur nú í heyst.

## Visjón 2015

Í fjór nýtti eg stóran part av ólavssøkurøðuni til at umrøða hugsanirnar aftan fyri Visjón 2015, sum er eitt av hjartamálunum hjá Landsstýrinum. Sum kunngjørt hevur Landsstýrið sett strategibólkar at gera uppskot til mál og itókiligar ætlanir fyri samfelag okkara. Somuleiðis setti Landsstýrið eitt visjónstorg, sum er breitt umboðað av politisku skipanini, umframt av arbeiðstakarum, arbeiðsgevarum og áhugafelagum. Visjónstorgið viðger og umrøður tað arbeiði, sum strategibólkarin leggja fram.

Arbeiðið higartil hevur gingið væl, og fólkid hevur tikið visjónina til sín. Almenninur viðger visjónina í álvarsemi, konstruktivt og jaliga, og við hvørt meira kritiskt og neiliga. Tað er umráðandi at vit kjakast, og at vit líta longur fram - at hugarenslið verður strekt munandi longri enn til næsta val. Tí kjakið er grundarlagið undir teimum avgerðum, vit skulu taka, fyri at fáa samfelagið, vit ynskja okkum í 2015.

Eg skal her leggja dent á, at bólkarin koma við teimum uppskotum, sum teir meta vera rættast - óheft av samgonguskjalinum ella politiska viljanum annars. Landsstýrið fer gjølla at viðgera uppskotini, ið koma frá strategibólkunum.

Í juni varð skipað fyri fyra visjónsdøgum, har teir ymsu strategibólkarin lögdu fram tey mál, sum teir meta, at vit eiga at seta okkum. Í løtuni arbeiða bólkarin við at leggja strategir fyri hesi mál, og í heyst fara teir at leggja endaliga arbeiði sítt fyri Visjónstorgið.

Landsstýrið vil nýta hetta arbeiðið til at finna felags semjur og felags kós á økjum, har tað er avgerandi neyðugt at leggja langtíðarætlanir - eitt nú um vinnukarmar, gransking og skúla verk.

## Fólkaskúlin

Eg nevndi fyrst í røðuni, at vit fara at leggja dent á familjuna á komandi figgjarlóg. Skúlaverkid, sum er grundarsteinur í Visjón 2015, fær eisini fremstu raðfesting. PISA-undankanningin, sum varð almannaunderskið í vár, bendi á, at føroyskir næmingar eru ikki nóg væl fyri fakliga.

Landsstýrið hevur tikið hesa niðurstøðu í allar størsta álvara og hevur viðgjørt kanningina saman við øllum skúlaleiðarum í fólkaskúlanum.

Botast skal um umstøðurnar hjá øllum næmingum, bæði teimum, sum duga væl, og ikki minni hjá teimum, sum tørvar hjálp.

Storri áherðsla skal leggjast á byrjanarundirvisingina, serliga í føroyskum og støddfrøði. Málid er, at næmingarnir duga at lesa eftir annað skúlaár. Umráðandi er at menna bæði lesiførleikan

og lesiá hugan hjá næmingunum og at skipa so fyri, at teir fáa fjølbroytt og mennandi tilfar á móðurálinum.

Umframt fráfaringsroyndirnar er ætlanin at seta í verk støðuroyndir, til dømis í 3., 5. og 7. flokki, sum ein lið at eftirmeta undirvisingina í skúlanum.

Næsta PISA-kanningin verður á vári 2009, og tá skulu Føroyar vera líka væl fyri sum hini Norðurlöndini.

Arbeitt verður við at gera skúlan betri til at taka ímóti næmingum við serligum tørv og at styrkja sernámsfrøðiliga tænastrana, eitt nú við tænastræðingum kring landið. Tann fyrsta eindin er sett á stovn í Eysturoyinni. Næstu eindirnar skulu eftir ætlan vera í Suðuroy og Streymoyinni.

Fakligi førleikin hjá lærarum hevur sjálvandi storstan týðningur fyri fólkaskúlan, og sum ein avgerandi liður í menningini skulu lærara- og pedagog-útbúgvingarnar styrkjast munandi. Næsta vár verður lógaruppskot um at nútímansgera læraraútbúgvingina lagt fyri tingið. Ætlanin er at skipa lærara- og pedagogútbúgvingarnar á bachelorstigi. Hesar útbúgvingar skulu í framtíðini í allar mátar vera eins góðar og tilsvandandi útbúgvingar í ES og grannalondum okkara. Hetta er neyðugt, skulu lærarar og pedagogar taka ímóti stóðugt vaksandi avbjóðingum.

## Fiskivinnan

Seinasta tíðin hevur verið merkt av nógvum kjakinum um keyp og sølu av fiskiloyvum. Hetta er ikki nýtt fyrbrigdi, men hevur verið ein veruleiki í rættliga nógv ár, tó uttan at nøkur haldbar politisk loysn er funnin.

Landsstýrið tekur spurningin í fullum álvara og hevur sett hol á eina politiska víðgerð, sum fer at hava við sær eina heilt nýggja lóg um vinnuligan fiskiskap.

Millum annað skal henda politiska víðgerðin taka stóðu til spurningar sum at staðfesta ognarrættin, og undir hesum uppsøgn av veiðiloyvum, brúkskyldu, tilfeingisgjald og møguleikar hjá tí almenna at selja fiskirættindi.

Landsstýrið fer at arbeiða fyri atlimaskapi í FAO, sum er matvøru- og landbúnaðar felagsskapurin hjá ST. Hetta er ein góður samskiðsdepil hjá heimins fiskivinnulondum. Atlimaskapur fer at geva okkum ein virknari og sjónligari leiklut sum fiskivinnutjóð í alheimshopi, og vit fáa eisini høvi at gera vart við okkum á røttum stað.

Størsta framstigið í samráðingunum um fiskiveiðuavtalur fyri 2006 var semjan, sum loksins varð gjørd við Ísland, Noreg og ES um, hvussu svartkjafastovnurin skal umsita. Okkara samráðingarfólk áttu stóran lut í hesi semju, sum undir givnum fortreytum var sera góð.

Støðug menning í fiskivinnuni skal styrkja um kappingarføri

okkara. Tí er ætlanin framhaldandi at tillaga játtanirnar til gransking á fiskivinnuokinum, so at støðug menning av vinnugranskingini verður raðfest fremri.

### Onnur vinna

Tað tykist, sum føroyska vinnan sum heild gerst dynamiskari og fjølbroyttari, og vónandi fær brúkarin ágóða av hesum. Vit síggja, at kapping er á fleiri økjum – eitt nú innan telefoni, internet, flogferðslu og peningastovnar. Og fleiri fyrirkur víkka sitt virksemlu innan fyrri landoddarnar.

Á tryggingarokinum fara mundaði broytingar at henda. Útlendsk tryggingarfeløg fara at fáa atgongd til føroyska marknaðin, og brúkarin fer at kunna tekna tryggingar uttanlands.

At fleiri almennar fyrirkur nú verða einskildar, fer at skapa enn meira dynamikk. Ætlanin er at selja 33% av partabrovunum í Atlantsflogi í ár, og helvtin av partabrovunum í Føroya livs-trygging verður latin tryggingartakarunum. Hin helvtin verður seld øðrum íleggjara. Byrjað verður eisini at einskilja Føroya banka og Føroya tele í 2007.

Í hesi løtu verður fjórði brunnurin á landgrunninum boradur. Ein boring verður í 2007 og ein í 2008. Hugs vit um tær ovurhonds stóru upphæddir, sum oljufeløgini nýta til borivirksemi í og nærhendis føroyskum øki, so er lítil ivi um, at tey trúgva uppá, at olja er at finna. Og tað, at nógv olja er funnin bretskumegin markidi, ger hetta ógvuliga sannlíkt. Hóast ein møguleg oljuvinna helst liggur nøkur ár frammi í tíðini, mugu vit longu nú fyrireika okkum bæði mentalt og samfelagsliga til tær grundleggjandi broytingar, ein slík vinna fer at hava á okkara samfélag.

Landsstýrið fer at seta á stovn ein búskapargrunn, har serligar inntøkur til landskassan, eitt nú inntøkur frá einskiljingum og eini møgulegari oljuvinnuni, fara í. Grunnurin skal millum annað nýst til at standa ímóti við í verri tíðum, til at gjalda niður almenna skuld og til at fígga gransking.

Gransking er eisini eitt øki, vit í sambandi við Visjón 2015 leggja stóran dent á at styrkja í framtíðini, og Visindaráð Føroya verður sett í næstum. Vit hava nú fingið eitt ílegusav, sum verður liður í at byggja upp eina ílegugransking í Føroyum.

Í alivinnuni eru stór framstíg við at henda, hóast útflutningurin í ár er sera lítil. Bóttar manganagendir í alingini hava fært til betri sjúkufyrirbygging og hava saman við koppseting bast ILA-sjúkuni. Alivinnan tykist at fara at fóta sær í stórri og sterkari eindum, sum helst verða kappingarførari við útlendskar alifyrirkur.

Ætlanin er soleiðis at gera Føroya altjóða skipaskráseting kappingarføra. 9 skip komu í FAS í fjør, og við árslok vóru til

samans 35 skip í skrásetingini.

Á ymskan hátt fer Landsstýrið at stuðla upp undir íverksetan og at menna íverk setarmentan. Samstundis skal land okkara marknaðarførast sum eitt land, har tað er gott at gera ílogur – eitt nú í almennar fyrirkur, sum verða einskildar. Sum eitt land, har útlendskar fyrirkur kunnu royna nýggjar KT-skipanir. Sum eitt áhugavert land í sambandi við fráländavinnu, aling, fiskavirking og gransking.

### Arbeidsmarknaður

Á arbeidsmarknaðinum eru verulig frambrót gjørd, við tað at partarnir hava stovnað fastan gerðarrætt og gjørt sáttmála um, hvussu trætumál og spurningar um sáttmálabrot skulu greiðast sum skjótast og við fyriliti fyri samfelagsligum áhugamálum. Partarnir eiga miklan heidur uppibornan fyrri hetta avrik sít.

Ein arbeidsmarknaður, har rúmd er fyrri øllum, eigur at vera næsta frambrótið.

Í einum vælferðarsamfélagi sum okkara eigur tað at vera ein sjálfvlygja, at fólk við skerðum førleika kunnu skapa sær eitt lív við innihaldsríkum arbeiði og fastari inntøku. Men tíverri mugu vit ásanna, at tað framvegis er alt ov lítið rúm fyri teimum ófullföra á arbeidsmarknaðinum – bæði tí privata og tí almenna.

Tí verður farið undir eina serliga verkætlan. Arbeidsmarknaðardeildin á Almanna-stovuni skal styrkjast, so at vit kunnu fáa fleiri fólk við skerðum førleika á arbeidsmarknaðinum og fyrirbygja, at fólk missa tilknýtið til hansara.

Eg fari inniliga at heita á privatir so væl sum almennar arbeiðsgevarar um at hugsa um tað samfelagsliga virðið, sum liggur í einum rúmligum arbeiðsmarknaði.

### Útlendingamál

Útlendingaokið hefur fingið nógvu umrøðu. Eingin ivi skal vera um, at Landsstýrið vil, at vit taka væl ímóti teimum útlendingum, sum koma higar at arbeiða og seta búgv. At taka ímóti útlendingum krevur eisini av okkum, at vit fáa hesar borgarar at fella til í okkara samfélagi.

Umsóknirnar um arbeiðs- og upphaldsloyvi gerast alt fleiri. Fyrra hálvár í ár komu umleið 270 umsóknir aftur ímóti umleið 90 somu tíð í fjør. Harumframt eru aðrar umsóknirnar upphaldsloyvi, eitt nú familjusamanføringar.

Landsstýrið hefur sett sær fyrri at fáa skil á útlendingaokið. Okkara reglur skulu vera smidligar og samfelagsliga skilgøðar. Skjótari og greiðari manganagendir fyri máls viðgerðina av útlendingamálum verða nú gjørdar.

Landsstýrið vil stovna eitt arbeiðsmarknaðarráð við portunum á arbeidsmarknaðinum at ráðgeva Innlendismálaráðnum um

tørvin á útlendskari arbeiðsmegi.

Vit vilja leggja okkum eftir at fáa breiða politiska semju á tingi um okkara framtíðar útlendingapolitikk.

### Støðan í tølum

Hyggja vit eitt sindur at hagtølum, so búðu 48.258 fólk í Føroyum tann 1. apríl – 189 færri enn somu tíð í fjør.

Fólkatalið vaks nógv frá 1997 til 2002, men í fjør var afturgongd. Tá fluttu 422 fólk fleiri av landinum enn til landið. Fólkatalið minkaði tó ikki meira enn 127 fólk, tí burðaravlopið er stórt.

Tað verða fodd nakað oman fyrri 700 børn um árið, ella 2,62 børn í miðal fyrri hvørja kvinnu í barnførum aldri. Hetta er tað mesta síðan 1990 og tað mesta í øllum Evropa. Hetta er eitt heilsutekin, og vit skulu gera okkara til, at familjurnar trívast, so at vit varðveita hoga barnatalið. Tað er ein góð trygd fyri okkara samfelag í framtíðini.

Tekin eru nú um, at nettofráflytingin seinastu árin er um at venda til eina nettoutflyting, og vit mugu vóna, at so verður. Okkum tørvar allar gøðar kreftir, og tað hefur sjálvsagt stóran týdning fyrri landið, at fólk, sum fara í onnur lond at útbúgva seg ella nema sær royndir, flyta heim aftur.

Brúkaraprisirnir eru nakað hækkaðir, men samanumtikið hefur inflasjonin verið tann sama sum í hinum Norðurlöndum, ið ikki hava stóra inflasjon.

Verða skipini ikki uppitald, er okkara innflutningur minkaður javnt og samt frá 2001 til 2005. Seinastu mánaðirnir er hann tó vaksin aftur. Síðsta árið eru prisirnir á oljuúrdráttum nógv uppfarnir, og hetta sýst tólv ára aftur í innflutningstølunum.

Framvegis er nógv tann stórsti parturin av okkara útflutningi fiskur og fiskavorur - um 95%. Fyrra ársfjórðing í ár var útflutningsvirðið 934 mió. kr. Hetta eru 9% meira enn somu tíð í fjør. Høvuðsorsokin til vøksturin eru munandi betri fiskaprisir, tí samstundis, sum virðið er vaksið, er útflutta nøgðin minkað. Útflutningsvirðið á alifiski er tó minkað nógv, men væntandi fer tað nú at vaksa aftur.

Sum nakað nýtt eru vit farin at skráseta aðrar vørur enn fisk og fiskaurdráttir í hagtlunum fyrri útflutning. Eftir at lógin um skráseting kom í gildi, er talið á skrásettum vørum farið úr 150 upp í 240, og mett verður, at einar 100 mió. kr. av føroyska útflutninginum vóru óskrásettar, áðrenn nýggja lógin kom í gildi.

Hallið á handilsjavanum var lutfalsliga stórt í fjør – 675 milliónir krónir. Tá eru skip iroknað. Føroyska bruttoskuldin uttanlands var 6 mia. kr. í 2004, og vit svarrognin var 9,4 mia. kr. Hetta svarar til, at nettoegin uttanlands var um 3,4 mia. kr. Hon er tiskil

minkað 1 mia. kr. frá 2002 til 2004.

Nettoskuld landskassans er 3 mia. kr.

### Samferðslukervið

Nýggi Smyril kom til landið seinast í 2005, og í apríl varð Norðoyatunnin upplatin. Við honum hava um 85% av fólkinum nú landfast samband. Av stórri samferðsluætlanum kunnu nevntast útbygging av flogvøllum, sum farið verður undir, nú hann verður yvirtikin. Vit eru sera fegin um, at ein loysn loksins er komin fyrri flogvøllum, sum so harðliga treingir til at dagførast og útbyggjast.

Arbeitt verður við verkætlan um undirsjóvartunnin millum Skálaferðin og Havnina, og forkanningarnar eru farnar í gongd til tunnin millum Streymoyna og Sandoyrna.

Vit fegnast um, at okkara undirstøðukervi áhaldandi verður útbýgt. Men vit mugu tíverri eisini ásanna, at ferðslan hevur sína skuggasiðu, og framvegis doyggja ov mong í ferðsluni. Tí verður í hesi tingsetu lagt fram uppskot at broyta ferðslulógina, har serliga verður hugsað um ungur bilførarar.

### Heilsa

Landsstýrið leggur dent á, at heilsustøða føroyinga skal vera góð, og nú verður stóra fólkaheilsuætlanin sett í verk.

Hetta skal geva føroyingum – ungum sum gomlum – betri heilsu og harvið betri lív. Fólkaheilsuætlanin skal fyrirbygja fólkasjúkum sum krabbameini, hjarta- og æðrasjúkum og sukursjúku. Í fólkaheilsuætlanini verður høvuðsdentur lagdur á at fáa fólk at røra seg meira, roykja minni, eta heilsuþættri mat og at minka um rúsdrekka- og rúsevnismissnýtsluna.

Nógvir skúlar hava gjørt ílogur í vatnkolarar og geva bornum dagligt tilboð um frukt. At okkara skúlabørn kunnu velja frukt og reint vatn fram um góðgæti og sodavatn fær stóra ávirkan á fólkaheilsuna í framtíðini. Eisini fegnast vit um stóru undirtøkuna fyrri fólkaheilsurenningini, sum verður hildin á trýja sinni í heyst.

Annar liður í okkara heilsu-politikki er at høvuðsumvæla og nútímansgera Landsjúkrahúsið, so at tað kann gerast eins gott og sjúkrahúsin í grannalöndum okkara, tá ið ræður um kann-ingartilboð, viðgerðartilboð, trygd og hentleikar. Arbeitt verður av øllum alvi at talgilda heilsuverkið, so at sjúklingar kunnu fáa betri tenastur.

Hóast psykiatriin hevur verið fyrri munandi framstígum seinastu árin, ásanna vit í Landsstýrinum, at enn er langt á mál. Gerast skal nýggi psykiatrilóg, sum tryggjar rættindini hjá sálarsjúkum. Útbyggingin av sosialpsykiatriini

og ókispsykiatriini skal halda fram, og barna-, ungdoms- og eldrapspsykiatriskar tenastur skulu setast á stovn komandi árin.

Harra formaður.

Hetta landsstýrið setti sær fyrri at fáa greið og støðug viðurskifti við Danmark til tess at fáa útint tey mongu politisku mál, sum vit settu okkum. Sambandið og samstarvið okkara millum er í dag merkt av virðing frá báðum partum, sum er grundleggjandi neyðugt, um ein skal fremja tey mál, ein setur sær. Tað merkir tó ikki, at Landsstýrið er samt við donsku stjórnina í einum og øllum!

Men tað hefur eydnast Landsstýrinum at gera fleiri týðningarmiklar semjur við danir, sum føra land okkara longri fram á leiðini móti fullari ábyrgd av øllum okkara viðurskiftum – innanrikispolitiskum sum uttanrikispolitiskum. Dømi um hetta eru uttanrikispolitiska lógin og yvirtøkulógin, sum nú hava verið í gildi í eitt ár. Nú vit hava fingið yvirtøkulógina, eru tað einans vit sjálv, sum gera av, nær vit yvirtaka málsøki.

Stórsta yvirtøkan í hesum valskæiðnum verður fólkakirkjan, og Landsstýrið ætlar, at kirkja okkara skal vera føroysk næsta ólavsøku.

Fjølmiðlaábyrgdin er yvirtikin, og fjølmiðlakærnevnd er sett.

Aftur at hesum er ætlanin at yvirtaka vinnufelagslógina og tilbúvgving. Felags stovnur fyrri tilbúvgvingarmyndugleikan er skipaður.

### Stjórnarskipan

Arbeiðið í stjórnarskipanarnevndini gongur eftir ætlan, og nevndin fer at handa mær álit seinast í árinum. Síðan skal málið viðgerast politiskt. Millum týðningarmiklu tættirnar er spurningurin um, hvussu manganagendir skal vera, um verandi ríkisrættarlaga stóðan skal sigast upp.

### Norðurlenska samstarvið

Umsóknin um føroyskan limaskap í norðurlenska samstarvinum verður framvegis viðgjørd, og mál okkara er fullur limaskapur. Hinvegin er at leggja sær í geyma, at politiskar forðingar eru fyrri broytingum í norðurlenskum høpi, og at Danmark framvegis hevur eitt ávíst stjórnarrættarlígt fyrivarni fyrri fullum limaskapi. Hetta, hóast uttanrikispolitiska lógin leggur upp fyrri hesum.

### Uttanrikispolitikur og menningarhjálp

Harra formaður.

Eg legði fyrri við at siga, at tað stendur væl til í landi okkara, og búskaparútlitini eru góð. Og í dag fegnast vit um okkara tjóðaráhitið, og at vit liva í einum